

## غیر مستعمل ای پی ایف کھاتے

Posted On: 24 JUL 2017 4:24PM by PIB Delhi

نئی دہلی۔ 24 جولائی۔ محنت اور روزگار کے وزیر مملکت (آزادانہ چارج) جناب بنڈارو دتا ترے نے آج لوک سبھا میں ایک سوال کے تحریری جواب میں بتایا کہ حکومت نے نوٹیفکیشن نمبر جی ایس آر 1065 (ای) بتاریخ 11-11-2016 کے ذریعے ایمپلائز پروویڈنٹ فنڈ (ای پی ایف) اسکیم 1952 کے پیرا گراف (6) 72 میں ترمیم کی ہے۔ جس میں غیر مستعمل ہوجانے والے پروویڈنٹ فنڈ (پی ایف) کھاتے سے متعلق شرطوں میں تبدیلی کی گئی ہے۔ غیر مستعمل کھاتے کی ترمیم شدہ تشریح کے مطابق (11-11-2016 سے) 58 سال کی عمر یعنی ریٹائرمنٹ کی 55 سال کی عمر کے 36 ماہ بعد کھاتہ غیر مستعمل ہوجاتا ہے۔ مذکورہ نوٹیفکیشن کے نفاذ کے نتیجہ میں غیر مستعمل ہوجانے والے کھاتوں اور ان میں جمع رقومات سے متعلق معلومات کا فی الحال ایمپلائز پروویڈنٹ فنڈ آرگنائزیشن (ای پی ایف او) سے پتہ نہیں چل سکا ہے کیونکہ فی الحال بہت سے ملازمین کے معاملے میں پیدائش کی تاریخ ای پی ایف او کے ڈاٹا بیس میں دستیاب نہیں ہے۔

ای پی ایف اسکیم 1952 کے پیرا گراف (6) 60 کے مطابق ای پی ایف کے کسی رکن کے کھاتے میں ای پی ایف اسکیم 1952 کے پیرا گراف (6) 72 کے تحت غیر مستعمل ہوجانے کی تاریخ سے سود کی منتقلی نہیں کی جاتی ہے۔ لیکن ترمیم شدہ تشریح کے مطابق کوئی کھاتہ کسی رکن کے 58 سال کا ہوجانے پر غیر مستعمل ہوجاتا ہے۔ اس لئے 58 سال ہونے تک ای پی ایف کے رکن کے کھاتے میں سود منتقل کر دیا جائے گا۔

U-3448

(Release ID: 1496905) Visitor Counter : 2

